



പതിനാലാം കേരള നിയമസഭ
(FOURTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി X
(SUBJECT COMMITTEE X)

വനവും പരിസ്ഥിതിയും വിനോദസഞ്ചാരവും
(FOREST, ENVIRONMENT AND TOURISM)

ധനാഭ്യർത്ഥനകളുടെ പരിശോധന സംബന്ധിച്ച
മൂന്നാമത് റിപ്പോർട്ട്
(2018 -2019)

THIRD REPORT ON THE SCRUTINY OF
DEMANDS FOR GRANTS
2018-2019

2018 ഫെബ്രുവരി 26-ാം തീയതി സമർപ്പിച്ചത്
(Presented on 26th February, 2018)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2018

SECRETARIAT OF THE KERALA LEGISLATURE
THIRUVANANTHAPURAM
2018

പതിനാലാം കേരള നിയമസഭ
(FOURTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി X
(SUBJECT COMMITTEE X)

വനവും പരിസ്ഥിതിയും വിനോദസഞ്ചാരവും
(FOREST, ENVIRONMENT AND TOURISM)

ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ട്
(2018 -2019)

THIRD REPORT ON THE SCRUTINY OF DEMANDS FOR
FOR GRANTS (2018-2019)

ഉള്ളടക്കം

	പേജ്
സമിതിയുടെ ഘടന	v
അവതാരിക	vii
റിപ്പോർട്ട്	1

സബ്ജക്ട് കമ്മിറ്റി X
വനവും പരിസ്ഥിതിയും വിനോദസഞ്ചാരവും
(2016-2018)

ഘടന

ചെയർമാൻ:

ശ്രീ. കെ. രാജു,

വനവും മൃഗസംരക്ഷണവും മൃഗശാലകളും വകുപ്പുമന്ത്രി

എക്സ്-ഒഫീഷ്യോ അംഗം:

ശ്രീ. കടകംപള്ളി സുരേന്ദ്രൻ,

സഹകരണവും വിനോദസഞ്ചാരവും ദേവസ്വവും വകുപ്പുമന്ത്രി

അംഗങ്ങൾ:

ശ്രീ. ബി. ഡി. ദേവസ്സി

ശ്രീ. എൽദോ എബ്രഹാം

ശ്രീ. എസ്. രാജേന്ദ്രൻ

ശ്രീ. റോജി എം. ജോൺ

ശ്രീ. കെ. എം. ഷാജി

ശ്രീ. എ. എൻ. ഷംസീർ

ശ്രീ. സണ്ണി ജോസഫ്

ശ്രീ. കെ. എൻ. എ. ഖാദർ

നിയമസഭാ സെക്രട്ടേറിയറ്റ്

ശ്രീ. വി. കെ. ബാബുപ്രകാശ്, സെക്രട്ടറി

ശ്രീമതി എസ്. ഷാഹിന, ജോയിന്റ് സെക്രട്ടറി

ശ്രീ. പി. പി. ഷാനവാസ്, ഡെപ്യൂട്ടി സെക്രട്ടറി

ശ്രീ. റ്റി. എസ്. പ്രേമാനന്ദ്, അണ്ടർ സെക്രട്ടറി.

* 2017 ഡിസംബർ 11-ാം തീയതിയിലെ ബുള്ളറ്റിൻ-ഭാഗം 2 നമ്പർ 342 പ്രകാരം നാമനിർദ്ദേശം ചെയ്യപ്പെട്ടു.

അവതാരിക

2018-2019 സാമ്പത്തിക വർഷത്തെ ബഡ്ജറ്റിൽ വനവും പരിസ്ഥിതിയും വിനോദസഞ്ചാരവും സംബന്ധിച്ച സബ്ജക്ട് കമ്മിറ്റി X-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച സമിതിയുടെ മൂന്നാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

സമിതി, 14-2-2018, 15-2-2018 എന്നീ തീയതികളിൽ യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും ഇത് സംബന്ധിച്ച് പുറപ്പെടുവിച്ച മാർഗ്ഗനിർദ്ദേശ രേഖകളിലും വ്യവസ്ഥ ചെയ്തിട്ടുള്ളവിധം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ പരിശോധിച്ചു.

- ധനാഭ്യർത്ഥന നമ്പർ XVII — വിദ്യാഭ്യാസം, കായികവിനോദം, കല, സംസ്കാരം
മേജർ ഹെഡ്-3435 എക്കോളജിയും എൻവയോൺമെന്റും
- ധനാഭ്യർത്ഥന നമ്പർ XX — ശുദ്ധജല വിതരണവും ശുചീകരണവും
മേജർഹെഡ് 2215-02-106-വായു, ജലമലിനീകരണം
തടയൽ 190 (98) കേരള സംസ്ഥാന മലിനീകരണ
നിയന്ത്രണ ബോർഡ്
- ധനാഭ്യർത്ഥനനമ്പർ XXXIV — വനം
- ധനാഭ്യർത്ഥന നമ്പർ XLII — വിനോദസഞ്ചാരം

മേല്പറഞ്ഞ ധനാഭ്യർത്ഥനകളുമായി ബന്ധപ്പെട്ട് വകുപ്പുകളിൽ നിന്നും ലഭിച്ച കുറിപ്പുകൾ സമിതി പരിഗണിക്കുകയും യോഗങ്ങളിൽ സന്നിഹിതരായിരുന്ന ഉദ്യോഗസ്ഥരിൽ നിന്നും കൂടുതൽ വിവരങ്ങൾ ആരായുകയും ചെയ്തു.

രേണുഘടനാപരവും സാമ്പത്തികവുമായ പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2018 ഫെബ്രുവരി 20-ാം തീയതി കൂടിയ യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,
2018 ഫെബ്രുവരി 20.

കെ. രാജു,
ചെയർമാൻ,
സബ്ജക്ട് കമ്മിറ്റി X.

റിപ്പോർട്ട്

ധനാഭ്യർത്ഥന നമ്പർ XXXIV — വനം

വോട്ട് ചെയ്തത് - 732,90,56,000 രൂപ

ചാർജ്ജ് ചെയ്തത് - 1000 രൂപ

പ്ലാൻ ഫണ്ട്

2406-01-800-56—മനുഷ്യനും മൃഗങ്ങളും തമ്മിലുള്ള സംഘർഷങ്ങൾ കുറയ്ക്കുന്നതിനുള്ള നടപടികൾ

ബഡ്ജറ്റ് വിഹിതം : 2000 ലക്ഷം രൂപ

1. മനുഷ്യർക്കും കന്നുകാലികൾക്കും വന്യമൃഗങ്ങളിൽ നിന്നും നേരിടേണ്ടിവരുന്ന ആക്രമണവും കൃഷിനാശവും വനാതിർത്തികളിൽ അനുഭവപ്പെടുന്ന ഒരു പ്രധാന പ്രശ്നമായതിനാൽ മനുഷ്യ-മൃഗ സംഘർഷങ്ങളുടെ അടിസ്ഥാന കാരണങ്ങളിൽ ഊന്നൽ നൽകിക്കൊണ്ട്, ജനവാസമേഖലയിലേയ്ക്കും കൃഷിഭൂമിയിലേയ്ക്കും വന്യമൃഗങ്ങൾ പ്രവേശിക്കുന്നത് തടയുന്നതിന് വനാതിർത്തികളിൽ ആനക്കിടങ്ങുകൾ, ഭീത്തികൾ, സൗരോർജ്ജ വേലികൾ തുടങ്ങിയ പ്രതിരോധ നടപടികൾ സ്വീകരിക്കുന്നതിനും മൃഗങ്ങളുടെ ആക്രമണത്തെ സംബന്ധിച്ച മുന്നറിയിപ്പ് പൊതുജന പങ്കാളിത്തത്തോടെ നടപ്പിലാക്കുന്നതിനും ദ്രുതകർമ്മസേന ശക്തിപ്പെടുത്തുന്നതിനുമായുള്ള ദീർഘകാല പദ്ധതികളാണ് പതിമൂന്നാം പഞ്ചവത്സര പദ്ധതിയിൽ വിഭാവനം ചെയ്യുന്നത്. എന്നാൽ നടപ്പുവർഷം കേന്ദ്ര പദ്ധതി വിഹിതത്തിലും സംസ്ഥാന പദ്ധതി വിഹിതത്തിലും ഗണ്യമായ കുറവ് വന്നിട്ടുള്ളതായി സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 500 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2406-02-110-68—ജൈവ വൈവിധ്യ സംരക്ഷണം

ബഡ്ജറ്റ് വിഹിതം : 700 ലക്ഷം രൂപ

2. ജൈവ വൈവിധ്യ സമ്പത്തിന്റെ സംരക്ഷണമാണ് ഈ പദ്ധതിയുടെ പ്രധാന ലക്ഷ്യം. വംശനാശം സംഭവിച്ചുകൊണ്ടിരിക്കുന്ന വൃക്ഷ സസ്യാദികളുടെയും ജന്തുജാലങ്ങളുടെയും സംരക്ഷണത്തിന് വേണ്ടിയുള്ള പ്രത്യേക പരിപാടികൾ, കാട്ടുതീ സംരക്ഷണ പദ്ധതികൾ, അനധികൃത കയ്യേറ്റത്തിനെതിരെയുള്ള ക്യാമ്പുകൾ

സംഘടിപ്പിക്കൽ, വന്യജീവി വാരാഘോഷ പ്രവർത്തനങ്ങൾ, വന്യമൃഗങ്ങൾ ധാന്യവിളകൾ നശിപ്പിക്കുന്നത് തടയൽ, കണ്ടൽക്കാടുകളുടെയും കാവുകളുടെയും ചതുപ്പ് പ്രദേശങ്ങളുടെയും സംരക്ഷണം എന്നിവ ഈ പദ്ധതിയുടെ ഭാഗമായി നടപ്പിലാക്കുവാൻ വകുപ്പ് ഉദ്ദേശിക്കുന്നതായി സമിതി മനസ്സിലാക്കുന്നു. മേൽ പദ്ധതിയ്ക്കായി നടപ്പുവർഷം ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 1400 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2406-02-110-56— പരിസ്ഥിതി വികസന പരിപാടി

ബഡ്ജറ്റ് വിഹിതം : 350 ലക്ഷം രൂപ

3. വനവിഭവ പരിപാലനത്തിന് ജനപങ്കാളിത്തത്തോടെയുള്ള ആസൂത്രണം നടത്തുക, വനങ്ങളെ ആശ്രയിച്ച് ജീവിക്കുന്നവരുടെ ജീവനമാർഗ്ഗം മെച്ചപ്പെടുത്തുന്നതിനുള്ള ബദൽ സംവിധാനങ്ങൾക്ക് സഹായം നൽകുക, ഖരമാലിന്യ സംസ്കരണവും ജൈവകൃഷി രീതികളും പ്രോത്സാഹിപ്പിക്കുക, കുടിവെള്ള സൗകര്യം ഏർപ്പെടുത്തുക, പട്ടികവർഗ്ഗ ഉൾക്കളിലെ നിവാസികൾക്ക് ഉപജീവനത്തിന് ഒരു ബദൽ സംവിധാനം എന്ന രീതിയിൽ കൈത്തറി പോലുള്ള തൊഴിൽ മേഖലകളിൽ പരിശീലനം നൽകി നൈപുണ്യം വർദ്ധിപ്പിക്കുക തുടങ്ങിയ നിരവധി പരിപാടികൾ ലക്ഷ്യമിടുന്നതും 17 ശതമാനം വനിതകൾ ഉണക്കോടാക്കളായിട്ടുള്ളതുമായ ഈ പദ്ധതിയ്ക്കായി ഈ ശീർഷകത്തിൽ അനുവദിച്ച ബഡ്ജറ്റ് വിഹിതം അപര്യാപ്തമായതിനാൽ 450 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4406-01-101-99 (01) — വന സംരക്ഷണം

(വനാതിർത്തികളുടെ സർവ്വേയും വന സംരക്ഷണവും)

ബഡ്ജറ്റ് വിഹിതം : 2800 ലക്ഷം രൂപ

4. വനാതിർത്തിയിലെ കരിങ്കൽ ഭിത്തികളുടെയും സംരക്ഷണ ഭിത്തികളുടെയും നിർമ്മാണം, നിലവിലുള്ള ഫോറസ്റ്റ് സ്റ്റേഷനുകളുടെ അടിസ്ഥാന സൗകര്യവികസനം, മാതൃകാ ഫോറസ്റ്റ് സ്റ്റേഷനുകളുടെ നിർമ്മാണം, വാർത്താവിനിമയ പശ്ചാത്തല സൗകര്യങ്ങൾ ഏർപ്പെടുത്തൽ, വനവൽക്കരണ ജോലികളിൽ യന്ത്രവൽക്കരണം, വനാതിർത്തികളുടെ സർവ്വേയും അതിർത്തി തിരികെലും മുതലായ പ്രവർത്തനങ്ങളാണ് മൂലധന വിഹിതം ഉപയോഗിച്ച് നടപ്പിലാക്കുവാൻ ലക്ഷ്യമിടുന്ന പദ്ധതികളെന്ന് സമിതി മനസ്സിലാക്കുന്നു. 2018-19 മുതൽ വകുപ്പിന്റെ എല്ലാ പ്രവർത്തികളും കരാർ സമ്പ്രദായത്തിലേയ്ക്ക് പൂർണ്ണമായും മാറുന്നതും ദിവസവേതന തൊഴിലാളികളുടെ വേതന

വർദ്ധനവും ചെലവ് വർദ്ധിപ്പിക്കണമെന്നതിനാൽ നടപ്പുവർഷം വകയിരുത്തിയിരിക്കുന്ന തുക തീരെ അപര്യാപ്തമാണ്. ആയതിനാൽ ഈ ശീർഷകത്തിൽ 871 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

നോൺ പ്ലാൻ

2406-01-105-99—സർക്കാർ ഏജൻസി വഴി വനങ്ങളിൽ നിന്നും തടിയും

മറ്റുപണങ്ങളും സംഭരിക്കുന്നതിന്

ബഡ്ജറ്റ് വിഹിതം : 2500 ലക്ഷം രൂപ

5. തേക്ക്, അൽബീസിയ, യുകാലി, തുടങ്ങിയ തോട്ടങ്ങളിലെ പ്രായമെത്തിയ തടികൾ മുറിച്ചു ശേഖരിക്കുന്നതിനായി വകയിരുത്തിയിരിക്കുന്ന തുക അപര്യാപ്തമായതിനാൽ ഈ ശീർഷകത്തിൽ 500 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2406-01-800-92—വന്യമൃഗങ്ങളുടെ ആക്രമണത്തിനിരയാകുന്നവർക്കുള്ള ആശ്വാസം

ബഡ്ജറ്റ് വിഹിതം : 390 ലക്ഷം രൂപ

6. വന്യമൃഗങ്ങളുടെ ആക്രമണം മൂലം മരണം സംഭവിക്കുന്നവരുടെ ആശ്രിതർക്ക് നിലവിൽ നൽകിവരുന്ന തുക പരിമിതമായതിനാൽ പ്രസ്തുത തുക 5 ലക്ഷം രൂപയിൽ നിന്നും 10 ലക്ഷം രൂപയായി വർദ്ധിപ്പിക്കണമെന്ന സമിതിയുടെ രണ്ടാമത് റിപ്പോർട്ടിലെ ശുപാർശ അടിയന്തരമായി നടപ്പിലാക്കണമെന്ന് സമിതി ശുപാർശ ചെയ്യുന്നു.

7. വന്യമൃഗങ്ങളുടെ ആക്രമണംമൂലം വനാതിർത്തികളിൽ അധിവസിക്കുന്ന മനുഷ്യരുടെയും കന്നുകാലികളുടെയും ജീവനും വിളകൾക്ക് നാശനഷ്ടവും സംഭവിക്കുന്നത് വനാതിർത്തികളിലെ ജനങ്ങൾ അഭിമുഖീകരിക്കേണ്ടിവരുന്ന വൻ വിപത്തായി മാറുന്നുവെന്നും ഭാവിയിൽ ഇത്തരം സംഭവങ്ങൾ ആവർത്തിക്കുന്നതിനുള്ള സാധ്യത വർദ്ധിച്ചുവരികയാണെന്നും സമിതി അഭിപ്രായപ്പെട്ടു. വന്യമൃഗങ്ങളുടെ ആക്രമണങ്ങൾക്ക് ഇരയാകുന്നവർക്ക് വർദ്ധിച്ച നിരക്കിലുള്ള നഷ്ടപരിഹാരം നൽകുന്നതിനും വിളകൾക്ക് നാശനഷ്ടം സംഭവിക്കുന്നവർക്ക് ധനസഹായം നൽകുന്നതിനുമായി നടപ്പുവർഷം ഈ ശീർഷകത്തിൽ വകയിരുത്തിയിട്ടുള്ള ബഡ്ജറ്റ് വിഹിതം തീരെ അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ ഈ ശീർഷകത്തിൽ 1610 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

കേരള സംസ്ഥാന ബയോ ഡൈവേഴ്സിറ്റി ബോർഡ്

2406-02-110-59-31—സഹായധനം - ശമ്പളം (നോൺ പ്ലാൻ)

ബഡ്ജറ്റ് വിഹിതം : 83.28 ലക്ഷം രൂപ

8. മുൻ വർഷങ്ങളിലെ ചെലവുമായി താരതമ്യം ചെയ്യുമ്പോൾ ഇപ്പോൾ അനുവദിച്ചിട്ടുള്ള ഇക ബോർഡിലെ ജീവനക്കാരുടെ ശമ്പളത്തിനും ശമ്പള പരിഷ്കരണ കുടിശ്ശികയ്ക്കും അലവൻസുകൾ നൽകുന്നതിനും അപര്യാപ്തമായതിനാൽ ഈ ശീർഷകത്തിൽ 65.28 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2406-02-110-59-36 —സഹായധനം - ശമ്പളേതരം (നോൺ പ്ലാൻ)

ബഡ്ജറ്റ് വിഹിതം: 14.85 ലക്ഷം രൂപ

9. ബോർഡിന്റെ വാട്ടർ ചാർജ്ജ്, ഇലക്ട്രിസിറ്റി ചാർജ്ജ് എന്നിവയ്ക്കായി അനുവദിച്ച ഇക അപര്യാപ്തമായതിനാൽ ഈ ശീർഷകത്തിൽ 31.55 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XVII

പരിസ്ഥിതി കാലാവസ്ഥാ വ്യതിയാന വകുപ്പ്

പ്ലാൻ

3435-03-102-87—കേരള കോസ്റ്റൽ സോൺ മാനേജ്മെന്റ് അതോറിറ്റി

ബഡ്ജറ്റ് വിഹിതം : 110 ലക്ഷം രൂപ

10. കേരള കോസ്റ്റൽ സോൺ മാനേജ്മെന്റ് അതോറിറ്റിയിൽ യോഗങ്ങൾ നടത്തുന്നതിനും വിദഗ്ദരുടെ സിറ്റിംഗ് ഫീസ്, ഫീൽഡ് പരിശോധനാ ചാർജ്ജുകൾ എന്നിവയ്ക്കുമായി നടപ്പുവർഷം വകയിരുത്തിയിരിക്കുന്ന ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 200 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XLII

വിനോദസഞ്ചാരം.

വോട്ട് ചെയ്തത് : 467,73,18,000 രൂപ

ചാർജ്ജ് ചെയ്തത് : ഇല്ല

പ്ലാൻ

5452-01-101-99—അടിസ്ഥാന സൗകര്യങ്ങളുടേയും മറ്റു സൗകര്യങ്ങളുടേയും

വികസനവും നിലവാരം ഉയർത്തലും

ബഡ്ജറ്റ് വിഹിതം : 13200 ലക്ഷം രൂപ

11. കേരളത്തിലെത്തുന്ന വിനോദസഞ്ചാരികൾക്ക് അന്താരാഷ്ട്ര നിലവാരത്തിലുള്ള വിനോദസഞ്ചാര അനുഭവം നൽകുന്നതിനായി, വിനോദസഞ്ചാര കേന്ദ്രങ്ങൾ മെച്ചപ്പെടുത്തുന്നതിനും അതോടൊപ്പം അവ മികച്ച രീതിയിൽ പരിപാലിക്കുന്നതിനും വിഭാവനം ചെയ്യുന്ന ഈ പദ്ധതിയ്ക്കായി അനുവദിച്ച തുക അപര്യാപ്തമായതിനാൽ ഈ ശീർഷകത്തിൽ 4300 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

5452-01-101-86—അതിഥി മന്ദിരങ്ങളിലെ അടിസ്ഥാന സൗകര്യങ്ങളുടേയും

മറ്റ് സൗകര്യങ്ങളുടേയും വികസനവും നിലവാരം ഉയർത്തലും

ബഡ്ജറ്റ് വിഹിതം : 3700 ലക്ഷം രൂപ

12. പൗരാണിക മൂല്യമുള്ള അതിഥി മന്ദിരങ്ങളുടെ നിലനിൽപ്പും പരിപാലനവും അതോടൊപ്പം പുതുതായി നിർമ്മിക്കുന്ന ഗസ്റ്റ് ഹൗസുകളുടെ പണി പൂർത്തിയാക്കുന്നതിനും നിലവിലുള്ളവയുടെ അറ്റകുറ്റപ്പണികൾക്കും സി.സി.ടി.വി. ക്യാമറ ഉൾപ്പെടെയുള്ള സുരക്ഷാ സംവിധാനങ്ങൾ ഏർപ്പെടുത്തുന്നതിനുമായി ഈ നടപ്പുവർഷം അനുവദിച്ചിരിക്കുന്ന തുക അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ ഈ ശീർഷകത്തിൽ 3800 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

3452-80-104-98-34—ടൂറിസം വിപണനവും പ്രോത്സാഹനവും- മറ്റു ചെലവുകൾ

ബഡ്ജറ്റ് വിഹിതം : 8250 ലക്ഷം രൂപ

13. 2017-ലെ കേരള വിനോദസഞ്ചാര നയം ഉൾക്കൊണ്ടുകൊണ്ട് വിവിധ വിദേശ രാജ്യങ്ങളിലെ വിപണി ശക്തിപ്പെടുത്തുന്നതിനായി പ്രത്യേക ക്യാമ്പയിൻ സംഘടിപ്പിക്കുന്നതിനും കേരള ടൂറിസം പ്രചരണം ശക്തിപ്പെടുത്തുന്നതിനുള്ള ആതന മാർഗ്ഗങ്ങൾ ആവിഷ്കരിക്കുന്നതിനുമായി ഈ ശീർഷകത്തിൽ അനുവദിച്ച ബഡ്ജറ്റ് വിഹിതം അപര്യാപ്തമായതിനാൽ 1500 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

3452-80-800-78 —കിറ്റ്സ്, എഫ്. സി. ഐ. എസ്. ഐ. എച്ച്. എം. എന്നീ സ്ഥാപനങ്ങളിലൂടെ ടൂറിസത്തിന് വേണ്ടിയുള്ള മാനുഷിക വിഭവ ശേഷി വികസനം

(02)- സ്റ്റേറ്റ് ഇൻസ്റ്റിറ്റ്യൂട്ട് ഓഫ് ഹോസ്പിറ്റാലിറ്റി മാനേജ്മെന്റ് (എസ്.ഐ.എച്ച്.എം).

(03)- ഫുഡ് ക്രാഫ്റ്റ് ഇൻസ്റ്റിറ്റ്യൂട്ട് (എഫ്.സി.ഐ).

ബഡ്ജറ്റ് വിഹിതം : 715 ലക്ഷം രൂപ

14. വിനോദസഞ്ചാര മേഖലയിൽ തൊഴിലവസരങ്ങൾ സൃഷ്ടിക്കുന്ന നിരവധി കോഴ്സുകൾ നടത്തുന്ന സ്റ്റേറ്റ് ഇൻസ്റ്റിറ്റ്യൂട്ട് ഓഫ് ഹോസ്പിറ്റാലിറ്റി മാനേജ്മെന്റിന്റെ കോഴിക്കോട് പണി കഴിപ്പിച്ചുകൊണ്ടിരിക്കുന്ന കെട്ടിടത്തിന്റെ പണി പൂർത്തിയാക്കുന്നതിനും കോട്ടയത്ത് പുതിയ കെട്ടിടം പണിയുന്നതിനും ഫുഡ്ക്രാഫ്റ്റ് ഇൻസ്റ്റിറ്റ്യൂട്ടിനായി കോഴിക്കോട് പുതിയ കെട്ടിടം നിർമ്മിക്കുന്നതിനുമായി നടപ്പു സാമ്പത്തിക വർഷം അനുവദിച്ച തുക അപര്യാപ്തമായതിനാൽ ഈ ശീർഷകത്തിൽ 995 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

3452-80-800-90(26)-33—സ്വകാര്യ മേഖലയിൽ അടിസ്ഥാന സൗകര്യങ്ങൾ ഉണ്ടാക്കുന്നതിന് ധനസഹായം സബ്സിഡികൾ

ബഡ്ജറ്റ് വിഹിതം : 165 ലക്ഷം രൂപ

15. ഉത്തരവാദിത്ത ടൂറിസം പ്രോത്സാഹിപ്പിക്കുന്ന പുതിയ സബ്സിഡി നടപ്പാക്കൽ, മാർക്കറ്റിംഗ് രംഗത്ത് പുത്തൻ സംരംഭകർക്കുള്ള സഹായം, ആയുർവ്വേദ ഹോം സ്റ്റേ സംരംഭകർക്ക് വിദേശവും സ്വദേശീയവുമായ വിപണന സഹായം, ടൂറിസം രംഗത്ത് ഇൻവെസ്റ്റ്മെന്റ് പ്രൊമോട്ട് ചെയ്യുന്നതിനായി യോഗ്യതയുള്ള സ്ഥാപനങ്ങൾക്ക് ഇൻവെസ്റ്റ്മെന്റ് / ഇലക്ട്രിസിറ്റി സബ്സിഡികൾ എന്നിവ നൽകുന്നതിനായി ഈ ശീർഷകത്തിൽ അനുവദിച്ചിരിക്കുന്ന തുക തീരെ അപര്യാപ്തമായതിനാൽ 3800 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

നോൺ പ്ലാൻ

3452-01-103-99-04-1—ഗതാഗതം - യാത്രാചെലവുകൾ - യാത്രാബത്ത

ബഡ്ജറ്റ് വിഹിതം : 2.10 ലക്ഷം രൂപ

16. ആലുവ ഗസ്റ്റ് ഹൗസിലെ ഷോഫർമാരുടെ മുൻകാലങ്ങളിലെ യാത്രാബത്ത കടിശ്ശിക നൽകുവാനുള്ളതിനാൽ ഈ ശീർഷകത്തിൽ 2 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

17. ടൂറിസം വകുപ്പിനു കീഴിലുള്ള 141 വാഹനങ്ങളുടെ ഇൻഷുറൻസ് പുതുക്കുന്നതിനും അറ്റകുറ്റപ്പണികൾക്കും ഇന്ധനം വാങ്ങുന്നതിനുമായി നടപ്പുവർഷം വകയിരുത്തിയിരിക്കുന്ന തുക അപര്യാപ്തമായതിനാൽ, ചുവടെ ചേർക്കും പ്രകാരം അധികമായി തുക അനുവദിക്കണമെന്ന് സമിതി ശുപാർശ ചെയ്യുന്നു:

3452-01-103-99 -05 -4— ഓഫീസ് ചെലവുകൾ - മറ്റിനങ്ങൾ

ബഡ്ജറ്റ് വിഹിതം : 3.15 ലക്ഷം രൂപ

അധികമായി വകയിരുത്തേണ്ട തുക - 3.00 ലക്ഷം രൂപ

3452-01-103-99-21-2—മോട്ടോർവാഹനങ്ങൾ-സംരക്ഷണവും അറ്റകുറ്റപ്പണികളും

ബഡ്ജറ്റ് വിഹിതം : 157.80 ലക്ഷം രൂപ

അധികമായി വകയിരുത്തേണ്ട തുക —22.20 ലക്ഷം രൂപ

3452-01-103-99-45— പി.ഓ.എൽ

ബഡ്ജറ്റ് വിഹിതം : 152.83 ലക്ഷം രൂപ

അധികമായി വകയിരുത്തേണ്ട തുക— 57.17 ലക്ഷം രൂപ

3452-80-001-99-02—ഭരണവും നടത്തിപ്പും - വേതനം

ബഡ്ജറ്റ് വിഹിതം : 25.70 ലക്ഷം രൂപ

18. പാർട്ട് ടൈം കണ്ടിൻജന്റ് ദിവസവേതന ജീവനക്കാർക്ക് വേതനം നൽകുന്നതിനായി അനുവദിച്ചിരിക്കുന്ന തുക അപര്യാപ്തമായതിനാൽ ഈ ശീർഷകത്തിൽ 1.30 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

19. II ജില്ലാ ആഫീസുകളിലെ യാത്രാബത്ത, ടെലഫോൺ ചാർജ്ജ് എന്നീ ശീർഷകങ്ങളിൽ നടപ്പുവർഷം വകയിരുത്തിയിരിക്കുന്ന തുക അപര്യാപ്തമായതിനാൽ ചുവടെ ചേർക്കും പ്രകാരം അധികമായി തുക അനുവദിക്കണമെന്ന് സമിതി ശുപാർശ ചെയ്യുന്നു:

3452-80-001-96- 04 - 1—ജില്ലാആഫീസുകൾ-യാത്രാചെലവുകൾ - യാത്രാബത്ത

ബഡ്ജറ്റ് വിഹിതം : 1.80 ലക്ഷം രൂപ

അധികമായി വകയിരുത്തേണ്ട തുക-1.20 ലക്ഷം രൂപ

3452-80-001-96 -05 -3 — ജില്ലാ ആഫീസുകൾ - ഓഫീസ് ചെലവുകൾ
ടെലഫോൺ ചെലവ്

ബഡ്ജറ്റ് വിഹിതം : 1.80 ലക്ഷം രൂപ

അധികമായി വകയിരുത്തേണ്ട തുക-70,000 രൂപ

3452-80-001-95-24— ഗസ്റ്റ് ഹൗസുകളും യാത്രി നിവാസുകളും ടൂറിസ്റ്റ് ലോഡ്ജുകളും
സാധനസാമഗ്രികൾ

ബഡ്ജറ്റ് വിഹിതം : 15 ലക്ഷം രൂപ

20. ടൂറിസം വകുപ്പിന്റെ ഗസ്റ്റ് ഹൗസുകളിലും യാത്രി നിവാസുകളിലും സാധനസാമഗ്രികൾ വാങ്ങുന്നതിനായി വകകൊള്ളിച്ചിരിക്കുന്ന വിഹിതം അപര്യാപ്തമായതിനാൽ ഈ ശീർഷകത്തിൽ 60 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

3452-80-800-35—ഫുഡ് ക്രാഫ്റ്റ് ഇൻസ്റ്റിറ്റ്യൂട്ട്, കുമ്പശ്ശേരി -വ്യാപനകേന്ദ്രങ്ങൾ

ബഡ്ജറ്റ് വിഹിതം : 240.69 ലക്ഷം രൂപ

21. ഫുഡ്ക്രാഫ്റ്റ് ഇൻസ്റ്റിറ്റ്യൂട്ടിനും അനുബന്ധ വ്യാപന കേന്ദ്രങ്ങളിലെയും ജീവനക്കാരുടെ ശമ്പളം, കെട്ടിട വാടക, ട്രെയിനിംഗ് ചെലവ്, ഗ്രാറ്റുവിറ്റി, പെൻഷൻ ആനുകൂല്യങ്ങൾ തുടങ്ങിയ അത്യന്താപേക്ഷിതമായ ചെലവുകൾക്കായി അനുവദിച്ചിരിക്കുന്ന തുക അപര്യാപ്തമായതിനാൽ ഈ ശീർഷകത്തിൽ 300 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

3452-80-800-88 - 02—ടൂറിസ്റ്റ് ഇൻഫർമേഷൻ സെൻററുകൾ - വേതനം

05-3 : ഓഫീസ് ചെലവുകൾ-ടെലഫോൺ ചെലവ്

ബഡ്ജറ്റ് വിഹിതം : 7.85 ലക്ഷം രൂപ

22. തിരുവനന്തപുരത്തുള്ള ടൂറിസം ഡയറക്ടറുടെ ഓഫീസിലും വിവിധ റെയിൽവേ സ്റ്റേഷനുകളിലും തിരുവനന്തപുരം, എറണാകുളം, കോഴിക്കോട് വിമാനത്താവളങ്ങളിലും കേരളത്തിനുപുറത്ത് ഡൽഹി, മുംബൈ, ചെന്നൈ, ഗോവ, കൽക്കട്ട, മൈസൂർ എന്നിവിടങ്ങളിൽ പ്രവർത്തിക്കുന്ന ഇൻഫർമേഷൻ സെന്ററുകളിലെ ഉദ്യോഗസ്ഥരുടെ ശമ്പളത്തിനും ടെലഫോൺ ചെലവിനുമായി വകയിരുത്തിയിരിക്കുന്ന തുക അപര്യാപ്തമായതിനാൽ ഈ ശീർഷകത്തിൽ വേതന ഇനത്തിൽ 7 ലക്ഷം രൂപയും ടെലഫോൺ ചെലവിനത്തിൽ 4 ലക്ഷം രൂപയും അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

23. വിനോദസഞ്ചാരികൾക്ക് നിലവാരമുള്ള സേവനങ്ങൾ ഉറപ്പുവരുത്തുന്നതിനും ഈ മേഖലയിലെ അനാരോഗ്യ പ്രവണതകൾ നിരോധിക്കുന്നതിനുമായി, ബഹു. ഗവർണ്ണറുടെ നയപ്രഖ്യാപന പ്രസംഗത്തിൽ പ്രഖ്യാപിച്ചിരുന്ന ടൂറിസം റഗുലേറ്ററി അതോറിറ്റി രൂപീകരിക്കുന്നതിന് നിലവിൽ ശീർഷകം അനുവദിച്ചിട്ടില്ല എന്ന് സമിതി മനസ്സിലാക്കുന്നു. ആയതിനാൽ, ഈ പദ്ധതിയ്ക്കായി ശീർഷകം അനുവദിച്ച് തുക വകയിരുത്തണമെന്ന് സമിതി ശുപാർശ ചെയ്യുന്നു.

24. 2018-19 വർഷത്തെ ബഡ്ജറ്റ് മറുപടി പ്രസംഗത്തിൽ ബഹു. ധനകാര്യ വകുപ്പുമന്ത്രി പ്രഖ്യാപിച്ചിരുന്ന ടൂറിസം സംരംഭകത്വ ഫണ്ട് രൂപീകരിക്കുന്നതിന് നിലവിൽ ശീർഷകം അനുവദിച്ചിട്ടില്ലാത്തതിനാൽ ശീർഷകം അനുവദിച്ച് തുക വകയിരുത്തണമെന്ന് സമിതി ശുപാർശ ചെയ്യുന്നു.

തിരുവനന്തപുരം,
2018 ഫെബ്രുവരി 20.

കെ. രാജ്,
ചെയർമാൻ,
സബ്ജക്ട് കമ്മിറ്റി X.

©

കേരള നിയമസഭാ സെക്രട്ടേറിയറ്റ്

2018

കേരള നിയമസഭാ പ്രിന്റിംഗ് പ്രസ്.